

مۇھەممەد ئەلەيھىسسالامنىڭ ئىنسانىيەتكە نېمىلەرنى تەقدىم قىلغانلىقى ھەققىدە 10 چۈشەندۈرۈش

دوكتور ئادىل ئەلى ئەششىدى

رەھمەت پەيغەمبىرىنى تونۇشتۇرۇش ئىنتېرناتسىئونال پروگراممىسى باش كاتىپى

بارلىق ھەمد - سانا ئالەملەرنىڭ پەرۋەردىگارى ئاللاھقا خاستۇر . پەيغەمبەرلەر ۋە ئەلچىلەرنىڭ ئەڭ ئاخىرى بولغان مۇھەممەد ئەلەيھىسسالامغا بولسۇن .

بەزى مۇسۇلمان ئەمەسلەر ، خۇسۇسەن غەربلىكلەر مۇھەممەد ئەلەيھىسسالامنىڭ ئىنسانىيەتكە نېمىلەرنى تەقدىم قىلغانلىقى ھەققىدە سورىشىدۇ . ئۇلارنىڭ سورىشى مەقسەتلىك بولۇپ غەرب ئاخباراتلىرىدا بۇ ئۇلۇغ پەيغەمبەر نىڭ ئوبرازىنى يامان - سەت قىلىپ كۆرسىتىشكە كىچى بولىشىدۇ .

رەھمەت پەيغەمبىرىنى دۇنياغا تونۇشتۇرۇش پروگراممىسى مەسئۇلىيەت نۇقتىسىدىن ئۇلارغا جاۋاب بېرىشنى ئۆز مەجبۇرىيىتىمىز دەپ قارايمىز . ھەمدە بۇ سوئالغا پەيغەمبەرلەر ۋە ئەلچىلەرنىڭ ئەڭ ئاخىرى بولغان مۇھەممەد ئەلەيھىسسالامنىڭ دۇنياغا نېمىلەرنى تەقدىم قىلغانلىقى ھەققىدە ، تۆۋەندىكى 10 نۇقتىدا قىسقىچە جاۋاب بېرىمىز :

۱ . مۇھەممەد ئەلەيھىسسالام - ئاللاھنىڭ ۋەھىيسى بىلەن - ئىنسانىيەتنى ئىنسانلارغا ، ھايۋانلارغا ۋە تەبىئەت كۈچلىرىگە چوقۇنۇشنىڭ خۇراپاتىدىن قۇتقۇزۇپ ، شېرىكى يوق بىر ئاللاھقا ئىبادە قىلىشتەك ئىنسانىي ھۆرمەتكە چىقاردى .

۲ . مۇھەممەد ئەلەيھىسسالام - ئاللاھنىڭ ۋەھىيسى بىلەن - ئىنسانىيەتنىڭ ئەقلىنى ئازات قىلدى . دىنلارنىڭ زورلۇق - زومبۇللۇقلىرىدىن قۇتۇلدۇردى . (ئاللاھنىڭ ئىنساندىن بالىسى بار ئىنسانلارنىڭ خاتالىقلىرىغا پىدىيە بېرىش يۈزىسىدىن ئۆزىنى قۇربان قىلغان) دەيدىغان خاتا ئەقىدىلەردىن خالاس قىلدى .

۳. مۇھەممەد ئەلەيھىسسالام ئىنسانلار ئوتتۇرىسىدا سۆيگۈ - مۇھەببەتنىڭ ئۇرۇقلىرىنى چاچتى. ئىنسانلارغا بىر - بىرىنى كەچۈرۈشنى، بىر - بىرىنى ھۆرمەتلەشنى ئۆگەتتى. قۇرئان كەرىمنىڭ «دېندە كىشىلەرنى ئۇنىڭغا كىرىشكە زورلاش يوق» دېگەن پىرىنسىپى بويىچە ئىش كۆردى. كىشىلىك ھوقۇقنى تۇنجى بولۇپ ئېلان قىلدى ۋە مۇسۇلمان ئەمەس قەۋملەرنىڭمۇ ھەق - ھوقۇقلىرىنى قوغداش، ئەسىرلەرنى خورلىماسلىق پىرىنسىپلىرىنى ئەمەلىي رەۋىشتە تەتبىق قىلدى. ھازىرمۇ بەزى ئىسلام دۆلەتلىرىدە ياشاۋاتقان يەھۇدىي، خرىستىئانلار ۋە باشقا دىنلار مەنسۇبلىرى تەڭلىك، باراۋەرلىك ئىچىدە ھۇزۇر سۈرۈپ كەلمەكتە. بۇ ئىسپانىيەدە مۇندىن ئىلگىرى مۇسۇلمانلارغا قارشى ئېلىپ بېرىلغان «ئىرقىي قىرغىنچىلىق» نىڭ تامامەن ئەكسىچە بولۇپ، تارىخ بۇنىڭغا شاھىد تۇر.

۴. مۇھەممەد ئەلەيھىسسالام پۈتۈن ئىنسانىيەت ئۈچۈن شەپقەت ئۆلگىسى بولۇپلا قالماستىن، ئۇچار قۇشالاردىن تارتىپ ھايۋانلار غىچە رەھىمەت ۋە شەپقەتنىڭ ئەلچىسى ئىدى. ئىسلام نەزەرىدە ھايۋانلارنى ئازابلاشنىڭ ئېغىر گۇناھ ئىكەنلىكى بۇنىڭ بىر مىسالىدۇر.

۵. مۇھەممەد ئەلەيھىسسالام ئۆزىدىن ئىلگىرىكى جىمىيە پەيغەمبەرلىرىنى ھۆرمەتلەش، قەدىرلەش ۋە سۆيۈشنىڭ ئەڭ ئۈلگىلىك نەمۇنىلىرىنى ئېلىپ كەلدى. ئىبراھىم، مۇسا، ئىسا ۋە باشقا پەيغەمبەرلەردىن بېرەرسىنى ئىنكار قىلغان كىشىنىڭ ئىمانى قوبۇل بولمايدىغانلىقىنى ئېلان قىلىش بىلەن جىمىيە پەيغەمبەرلىرىگە ئىمان ئېيتىشنى ئىماننىڭ بىر پارچىسى قىلىپ بېكىتتى. چۈنكى ئاللاھتا ئاللا تەرىپىدىن پەيغەمبەرلەرنىڭ ھەممىسىنىڭ غايىسى، دەۋىتى بىر ئىدى.

۶. مۇھەممەد ئەلەيھىسسالام ئىنسان ھەقىقىتىنى قوغداشتا ئەڭ ئۆلمەس نەمۇنىلەرنى ياراتتى. ئىنسانلار ئەزەب بولسۇن، ئايال بولسۇن، كىچىك بولسۇن، چوڭ بولسۇن، مىللىتى، رەڭگى، تىلى ۋە دىنى قانداق بولشىدىن قەتئىينەزەر باراۋەر ھوقۇققا ئىگە ئىكەنلىكىنى ئېلان قىلىپ، ئۇنى ئىسلامنىڭ ئەڭ ئاساسلىق پىرىنسىپلىرىدىن ساندى. بۇ ماۋزۇدا مۇھەممەد ئەلەيھىسسالامنىڭ ۋاپات بولۇشىدىن ۳ ئاي ئىلگىرى ئوقۇغان ۋىدا خۇتبىسى يېتەرلىكتۇر. مۇھەممەد ئەلەيھىسسالام ۋىدا خۇتبىسىدا كىشىلەرنىڭ مال - مۈلكىگە، ئار - نومۇسىغا تېگىشنىڭ كەچۈرۈلمەس جىنايەت ئىكەنلىكىنى قايتا - قايتا تەكىتلىگەن ئىدى. بۇ تەخمىنەن ۶۳۳ -

مىلادىيە يىلى ئېدى. ئۇ دۇنيا قانۇن - تۈزۈم دېگەنلەرنى ئاڭلاپمۇ باقمىغان دەۋر ئېدى. ئىنسانلار تەرىپىدىن لايىھىلەنگەن قانۇنلار :
۱۲۱۵ - مىلادىيە يىلى چوڭ شەرت قانۇنى ،
۱۶۲۸ - مىلادىيە يىلى جىسىم ئەركىنلىكى قانۇنى ،
۱۷۷۶ - يىلى ئامېرىكىنىڭ مۇستەقىل بولغانلىقى ئېلان قىلىنغان ،
۱۷۸۹ - يىلى «ئىنسان ھەقلىرى ۋە گىراۋدانلىق ھەققى ۋە سىقىسى» يېزىلغان ۋە
۱۹۴۸ - يىلىغا كەلگەندە ئىنسان ھەقلىرى قانۇنى خەلقئارادا رەسمىي تۈردە ئېلان قىلىنغان.

۷. مۇھەممەد ئەلەيھىسسالام ئىنسانىي ئەخلاقنىڭ شەنىنى كۆتۈردى. راستچىلىق، ۋاپادارلىق، نومۇسچانلىق ۋە باشقىمۇ ئېسىل ئەخلاقلارنى ئىماننىڭ بىر پارچىسى، ئىنساننىڭ تاكامۇللىقى قىلىپ بېكىتىش ئارقىلىق ئەدەپ - ئەخلاققا، ئاتا - ئانىغا ياخشىلىق قىلىشقا، تۇغقانلارغا سىلە - رەھىم قىلىشقا، ھايۋانلارغا رەھىم قىلىشقا كۈچلۈك دەۋەت قىلدى. ئۆزى ئەمەلىيەتتە تەتبىق قىلدى. شۇنىڭ بىلەن بىر قاتاردا، يالغانچىلىق، ئالدامچىلىق، كۆرەلمەسلىك، دۈشمەنلىك ۋە باشقىمۇ يامان ئەخلاقلاردىن، ناچار قىلىقلاردىن يىراق بولۇشقا چاقىردى. ئۆزى ھەم يىراق بولدى. بۇ يامان ئەخلاقلاردىن كېلىپ چىققان مۇشكۈلاتلارنى ھەل قىلدى.

۸. مۇھەممەد ئەلەيھىسسالام - ئاللاھنىڭ ۋەھىيىسى بىلەن - كىشىلەرنى ئەقىل ئىشلىتىشكە، كائىناتنى كەشىپ قىلىشقا، يېڭىلىقلارنى ئېچىشقا تەشەببۇس قىلدى. ۋە بۇ ئىشلارنى ساۋاپلىق ئەمەللەر قاتارىدا ساندى. بۇ دەل باشقا ھازىر تەلەردە ئىلىم - پەن ۋە كائىنات توغرىسىدا سۆز ئاچقان مۇتەپەككۇر ئالىملار ھەر خىل تۆھمەتلەر بىلەن تۇرمۇشلارغا تاشلىنىپ قاتتىق ئازابلاپ نەتىجىسىدە ئۆلۈمگە مەھكۇم بولاتتى . (ياۋروپادا گالىي گالىلو يەرشارنى يومساق دەپ ئېلان قىلغىنى سەۋەبلىك چېركاۋ زوراۋانلىرى تەرىپىدىن ئۆلۈمگە ھۆكۈم قىلىنغان چاغلاردا، ئىسلام دۇنياسىدا ئىبنى رۇشىدى، خارزمى، ئىبنى ھەيسەم، فارابى، ئىبنى سىنا قاتارلىق ئالىملارنىڭ ھەر بىرى مېدىتسىنا، جۇغراپىيە، خېمىيە، ماتېماتىكا، بىئولوگىيە، ئاسترونومىيە قاتارلىق ئىلىم - پەنلەرگە تۇنجى بولۇپ ئۇل سالغان ۋە دۇنياغا ئېلان قىلغان كىشىلەر بولۇپ تونۇلغان ئېدى . تەرجىماندىن)

۹. مۇھەممەد ئەلەيھىسسالام ئاللاھتا ئالا تەرىپىدىن ئىنسانىيەتنىڭ تەبىئىتىگە تامامەن مۇۋاپىق كېلىدىغان، ئېھتىياجلىرىنى ھەل قىلىدىغان، ئىنسانىي

ھەۋەسلىرىنى -باشقا دىنلارغا ئوخشاش - بوغۇپ قويماستىن، مەلۇم پىرىنسىپلار ئاستىدا قاندۇرىدىغان، روھ بىلەن نەپىس ئىككىسىنىڭ ئىستەكلىرىنى ۋە ئېھتىياجلىرىنى مۇناسىپ ھالدا ھەل قىلىدىغان، مەدەنىيەتلىك، ئىلغار ۋە ھەر قانداق ئەسرنىڭ شارائىتىغا، يۈكسەك تەرەققىياتقا تولۇق ماسلىشىدىغان بىر دىننى ئېلىپ كەلدى. شۇ سەۋەبتىن بۇ دىن ئىلىم - پەن تەرەققى قىلغان دۆلەتلەردىكى بىلىم ئادەملىرىنىڭ ئىزدىنىش ماۋزۇسى ۋە كۆڭۈل ھەۋەسى بولۇپ كەلمەكتە. باشقا قەۋملەرنىڭ ھازىرە تىلىرىدە بولسا ئىنسانلارنى تەبىئىيەتكە مۇۋاپىق كەلمەيدىغان ئىشلارغا باشلىغان. ئىبادەتكە قىزىققانلارنى ئۇلارنىڭ تەبىئىي ھوقۇقى بولغان توي قىلىشتىن ۋە زۇلۇمغا قارشى تۇرۇشتەك ئىنسانىي تەبىئىي ھوقۇقىدىن مەھرۇم قالدۇرغان. زالىمغا قارشى تۇرماسلىققا تەشەببۇس قىلغان. نەتىجىدە ئۇ ھازىرە تىلنىڭ ئەگەشكۈچىلىرىنىڭ كۆپىنچىسى دىننىڭ تەلىماتلىرىدىن يۈز ئۆرۈگەن. ھەمدە پەقەت نەپىسنىڭ ئېھتىياجلىرىنى قاندۇرىدىغان ئەمما روھنىڭ ئېھتىياجلىرىنى ھەل قىلالمايدىغان ماددىي ئالەمگە چۆكۈپ كەتكەن.

۱۰. مۇھەممەد ئەلەيھىسسالام پۈتۈن دۇنياغا ئىنسانىي قېرىنداشلىقنىڭ ئەڭ ئۆچمەس ئۆلگىلىرىنى تەقدىم قىلدى. ئۇ «ئىنسانلار خۇددى تاغاقنىڭ چىشلىرىغا ئوخشاش ھەممە بىردەك باراۋەردۇر» دېگەن ئۆلمەس شوئارنى ياغرىتىپ چىقىش بىلەن ھەق - ھوقۇقتا، ھۆرمەتتە، دىنىي ۋە ئىنسانىي مەجبۇرىيەتلەرنى ئۆتەشتە پۈتۈن ئىنسانلارنىڭ ئوخشاش ۋە باراۋەر ئىكەنلىكىنى، ئاق تەنلىكنىڭ قارا تەنلىكتىن ئۈستۈن ئەمەسلىكىنى، ئىنسانلىقتا ھەممە ئوخشاش ئىكەنلىكىنى تۇنجى بولۇپ ئېلان قىلدى. ئارتۇقچىلىق پەقەت ئىمان ۋە تەقۋالىقتا ئىكەنلىكىنى بىلدۈردى. ئىنسانلار ھەقىقىي ئىنسانىي قېرىنداشلىقنىڭ ھۇزۇر - ھالاۋىتىنى مۇھەممەد ئەلەيھىسسالام ئېلىپ كەلگەن دىننىڭ سايىسىدا تېتىدى. مۇھەممەد ئەلەيھىسسالام دىنغا خىزمەت قىلىش ۋە ئۇنىڭغا مەنسۇپ بولۇشتا ھەممە ساھابىلىرىغا ئوخشاش پۇرسەت بەردى. ئۇلارنىڭ ئىچىدە رىملىق سۇھەيب، ئىرانلىق سەلمان، ھەبەشىستانلىق بىلال قاتارلىقلار ئەرب قېرىنداشلىرى بىلەن بىر سەپتە خىزمەت قىلغان. ئۇلار باشقا پۈتۈن مىللەتلەرگە ئۈلگە بولغان ھالدا تا ھازىرغىچە ئۇلارنىڭ نامى تىللاردا سۆزلەنمەكتە، روھلىرى دىللاردا يادلانماقتا. ئاللاھتائالا پۈتۈن ئىنسانىيەتكە ھىدايەت ئاتا قىلسۇن ۋە مۆمىنلەرنى ئىماندا مۇستەھكەم قىلسۇن ئامىين.

ئاخىرىدا: يۇقىرىدىكى 10 نۇقتىنىڭ ھەر بىرىنى دەلىللەر ئارقىلىق تەپسىلىي بايان قىلىش كېرەك ئىدى چۈنكى مۇھەممەد ئەلەيھىسسالامنىڭ ئىنسانىيەتكە تەقدىم قىلغان

تۆھپىلىرى ناھايىتى كۆپ بولۇپ ھەممىنى بۇ قىسقا ماقالىدا بايان قىلىپ بولغىلى بولمايدۇ . ئوقورمەنلەر بۇ ماۋزۇدا تېخىمۇ كۆپ مەلۇماتلارغا ئېرىشىش ئۈچۈن رەھمەت پەيغەمبىرىنى دۇنياغا تونۇشتۇرۇش پروگراممىسىنىڭ تور بېتىنى زىيارەت قىلسا بولىدۇ .
بەت ئادرېسى www.mercyprophet.com

ئاللاھنىڭ رەھىمىتى پەيغەمبىرىمىز مۇھەممەد ئەلەيھىسسالامغا ۋە ئۇنىڭ قېرىنداشلىرى پەيغەمبەرلەرگە ، ئائىلە - تاۋابىئاتلىرىغا ، ساھابىلىرىگە ۋە تابىئىنلەرگە بولسۇن ئامىين .

دوكتور ئادىل ئەلى ئەششىددى

رەھمەت پەيغەمبىرىنى تونۇشتۇرۇش ئىنتېرناتسىئونال پروگراممىسى
باش كاتىپى